

Opinjoni tal-Kumitat Ekonomiku u Soċjali Ewropew dwar il-“Proposta Emendata għal Regolament tal-Parlament Ewropew u tal-Kunsill dwar linji gwida għan-netwerks tat-telekommunikazzjonijiet trans-Ewropej u li jirrevoka d-Deciżjoni Nru 1336/97/KE”

COM(2013) 329 final – 2011/0299 (COD)

(2014/C 67/27)

Relatur: **is-Sur LEMERCIER**

Nhar l-10 ta' Ġunju 2013 u nhar l-14 ta' Ġunju 2013, il-Parlament Ewropew u l-Kunsill Ewropew rispettivament iddeċidew, b'konformità mal-Artikoli 172 tat-Trattat dwar il-Funzjonament tal-Unjoni Ewropea, li jikkonsultaw lill-Kumitat Ekonomiku u Soċjali Ewropew dwar

il-Proposta Emendata għal Regolament tal-Parlament Ewropew u tal-Kunsill dwar linji gwida għan-netwerks tat-telekommunikazzjonijiet trans-Ewropej u li jirrevoka d-Deciżjoni Nru 1336/97/KE

COM(2013) 329 final – 2011/0299 (COD).

Is-Sezzjoni Speċjalizzata għat-Trasport, l-Enerġija, l-Infrastruttura u s-Socjetà tal-Infommazzjoni, inkarigata sabiex tipprepara l-hidma tal-Kumitat dwar is-suġġett, adottat l-Opinjoni tagħha nhar it-30 ta' Settembru.

Matul l-493 sessjoni plenarja tiegħu li saret fis-16 u s-17 ta' Ottubru 2013 (seduta tas-16 ta' Ottubru), il-Kumitat Ekonomiku u Soċjali Ewropew adotta din l-Opinjoni b'121 vot favur, l-ebda (0) vot kontra u 2 astensjonijiet.

Din l-Opinjoni tkompli fuq is-sitt Opinjonijiet dwar "Il-Facilità Nikkollegaw l-Ewropa" (CEF) u l-linji gwida dwarha li harget il-Kummissjoni Ewropea f'Ottubru 2011, ir-rapporti TEN/468⁽¹⁾ dwar is-CEF (relatur: is-Sur Hencks, TEN/469⁽²⁾ dwar Linji gwida għan-netwerks tat-telekommunikazzjonijiet trans-Ewropej (relatur: is-Sur Longo), TEN/470⁽³⁾ dwar Linji gwida għall-infrastruttura tal-enerġija trans-Ewropea (relatur: is-Sur Biermann), TEN/471⁽⁴⁾ dwar Linji gwidi għan-Netwerk tat-Trasport Trans-Ewropew (relatur: is-Sur Back) u TEN/472⁽⁵⁾ dwar L-inizjattiva ta' bonds tal-proġetti tal-Ewropa 2020 għall-proġetti infrastrutturali (relatur: is-Sur Duttine).

1. Konklużjonijiet u rakkomandazzjonijiet

1.1 Kif tenna f'diversi opinjonijiet, il-KESE huwa konvint li l-aċċess għall-broadband għal kulhadd huwa fattur importanti għall-iżvilupp tal-ekonomija Ewropea u li issa huwa element essenzjali għall-holqien ta' impjiegi godda.

1.2 Barra minn hekk, fil-fehma tal-KESE, il-bini tas-suq uniku diġitali, li huwa wiehed mill-għanijiet prijoritarji tal-UE, jehtieg l-interkonnessjoni u l-interoperabbiltà tan-networks nazzjonali. Huwa wkoll element essenzjali għall-aċċessibbiltà ta' hafna territorji li huma ekonomikament u kulturalment żvantaġġati.

1.3 Madankollu, fit-8 ta' Frar 2013, permezz tal-qafas finanzjarju pluriennali l-gdid, il-Kunsill naqqas il-baġit għas-CEF

diġitali għal EUR 1 biljun. Il-proposta emendata tiegħu inkunsiderazzjoni l-pożizzjonijiet l-aktar recenti mehuda mill-Kunsill u mill-Kumitat kompetenti tal-Parlament Ewropew.

1.4 Għaldaqstant, il-KESE jinnota b'dispaċir li l-proposta riveduta tal-Kummissjoni tipprevedi li l-baġit li inizjalment gie previst (EUR 9,2 biljun) tnaqqas sew għal EUR 1 biljun u jinnota b'dispaċir li l-Kummissjoni jkollha tagħmel emendi sostanzjali għall-proġetti ta' interess komuni għall-iżvilupp tan-networks tal-broadband u l-infrastrutturi tas-servizzi diġitali. Skont il-KESE, l-iffriżar inevitabbli ta' għadd ta' proġetti kkawżat minn din id-deciżjoni jpoġġi fir-riskju l-avanz teknologiku li l-UE kienet kisbet f'hafna setturi strateġiċi.

1.5 Il-KESE jenfasizza d-diffikultà enormi biex il-Kummissjoni talloka b'mod effettiv u ekwu l-fondi previsti mir-Regolament, minhabba t-tnaqqis drastiku tal-allokkazzjoni originali.

1.6 Madankollu, il-KESE jilqa' l-fatt li l-prinċipju tan-newtralità teknologika, li huwa fundamentali għall-internet verament miftuh, huwa affermat mill-gdid. Il-KESE jfakkar li r-riżorsi jridu jintużaw għal soluzzjonijiet ta' networks miftuha u aċċessibbli fuq bażi mhux diskriminatorja bi spiza aċċessibbli għaċ-ċittadini u n-negożji.

1.7 Il-KESE jtenni t-talba tiegħu għall-iżvilupp ta' mapew Ewropej, nazzjonali u reġjonali li jidentifikaw iż-żoni b'nuqqas ta' kopertura u jiffacilitaw l-iżvilupp ta' inizjattivi godda, pubbliċi jew privati. Il-Kummissjoni tirrikonoxxi li l-ebda Stat Membru jew investitur mhu lest li jiffinanzja servizzi transkonfinali.

⁽¹⁾ ĠU C 143, 22.5.2012, p. 116

⁽²⁾ ĠU C 143, 22.5.2012, p. 120.

⁽³⁾ ĠU C 143, 22.5.2012, p. 125

⁽⁴⁾ ĠU C 143, 22.5.2012, p. 130.

⁽⁵⁾ ĠU C 143, 22.5.2012, p. 134.

1.8 Barra minn hekk, il-ftuh għall-kooperazzjoni ma' pajjiżi terzi u organizzazzjonijiet internazzjonali huwa importanti biex tittejjeb l-interoperabbiltà bejn in-netwerks rispettivi tat-telekomunikazzjonijiet.

1.9 Fil-fehma tal-KESE, il-multiplikazzjoni ta' operaturi alternattivi, għalkemm inkoraġġixxet l-innovazzjoni u prezzijiet aktar baxxi għall-konsumaturi, naqqset sew il-marġnijiet tal-operaturi pubbliċi u privati diġà stabbiliti u għalhekk illimitat jew saħansitra gābet fix-xejn il-kapaċità ta' xi wħud minnom għall-investment. Il-KESE jemmen li hija meħtieġa politika Ewropea ġdida fir-rigward tar-regolamentazzjoni tan-netwerks — msahħa mill-kompetizzjoni virtuża — u li din għandha twassal għal involviment qawwi u komuni min-naħa tal-operaturi Ewropej ewlenin sabiex, mal-hruġ mill-kriżi, ilaħħqu mad-dewmien tal-iżvilupp tal-broadband ta' velocità għolja u velocità għolja hafna, u jwaqqfu n-nixfa diġitali.

1.10 Il-KESE jinnota b'dispaċir li fuq suġġett daqshekk importanti, il-Kunsill, il-Parlament u l-Kummissjoni m'għandhomx pożizzjoni unanima. Minhabba l-iskala tal-finanzjament il-ġdid, il-KESE jemmen li l-aċċess għall-internet għaċ-ċittadini kollha u l-iżvilupp tal-broadband u ta' pjattaformi ta' servizzi pan-Ewropej għadhom prijoritarji.

1.11 Il-Kumitat huwa mhassab li l-Kummissjoni, fuq talba tal-Kunsill skont rappreżentant tal-Kummissjoni, fit-test rivedut – l-Artikolu 8 – hassar ir-referenza għall-Kumitat Ekonomiku u Soċjali Ewropew u għall-Kumitat tar-Regjuni Il-Kumitat jixtieq li huwa jircievi dan ir-rapport.

1.12 Fl-aħħar nett, il-Kumitat itenni li minn issa 'l quddiem huwa assolutament essenzjali li l-konnessjoni mal-internet issir parti mis-servizz universali.

2. Il-punti prinċipali tal-Proposta riveduta tal-Kummissjoni

2.1 L-Aġenda Diġitali tal-UE għandha l-għan li timplimenta servizzi pubbliċi onlajn transkonfinali sabiex tiffacilita l-mobbiltà tan-negozji u taċ-ċittadini. Għalhekk il-bini tas-suq uniku jirrikjedi l-interoperabbiltà ta' dawn is-servizzi diġitali emergenti.

2.2 L-UE stabbilixxiet miri ambizzjużi għat-tnedija u l-użu tal-broadband sal-2020. Fid-29 ta' Ġunju 2011, il-Komunikazzjoni "Baġit għall-Ewropa 2020" marbuta mal-Qafas Finanzjarju Pluriennali (QFP) li jmiss (2014-2020), ipproponiet, b'mod partikolari, il-ħolqien tal-Facilità Nikkollegaw l-Ewropa (CEF) u li EUR 9,2 biljun jkunu ddedikati għan-netwerks u s-servizzi diġitali.

2.3 Izda fit-8 ta' Frar 2013, permezz tal-qafas finanzjarju pluriennali l-ġdid, il-Kunsill naqqas il-baġit għas-CEF diġitali għal EUR 1 biljun. Fuq din il-bażi l-ġdida, il-proposta emendata tqis, sa fejn ikun possibbli, l-iktar pożizzjonijiet reċenti addottati mill-Kunsill u mill-Kumitat kompetenti tal-Parlament Ewropew.

Il-Proposta għandha l-għan li terġa' tiffoka l-intervent tas-CEF fuq għadd iżgħar ta' infrastrutturi tas-servizz diġitali, fuq il-bażi ta' sett ristrett ta' kriterji għall-prijoritizzazzjoni, u l-kontribuzzjoni limitata għall-broadband permezz ta' strumenti finanzjarji, sabiex timmobilizza l-investment privat u l-investimenti minn sorsi pubbliċi ohra għajr is-CEF.

2.4 Minkejja l-kontribuzzjoni finanzjarja limitata prevista għall-broadband, il-Proposta tistabbilixxi qafas li jippermetti li n-negozji u l-atturi istituzzjonali, bħalma huma l-Bank Ewropew tal-Investment, jipprovdu kontribuzzjonijiet oġhla.

2.5 L-għan ewleni tar-Regolament huwa li t-trażmissjonijiet diġitali jsiru b'mod iżjed fluwidu u li jintemmu l-kongestjonijiet. Il-linji gwida huma akkumpanjati minn lista ta' proġetti ta' interess komuni għall-użu tal-infrastrutturi tas-servizzi diġitali u n-netwerks tal-broadband. Dawn il-proġetti ser jikkontribwixxu għat-titjib tal-kompetittività tal-ekonomija Ewropea, b'mod partikolari tal-intrapriżi ż-żgħar u ta' daqs medju (SMEs), għall-promozzjoni tal-interkonnessjoni u l-interoperabbiltà ta' netwerks nazzjonali, reġjonali u lokali kif ukoll l-aċċess għal dawn in-netwerks u ser jgħinu wkoll biex jappoġġjaw l-iżvilupp ta' suq uniku diġitali.

2.6 F'sitwazzjoni tas-suq diffiċli, l-interess ekonomiku li jsiru investimenti fin-netwerks tal-broadband, u li jiġu forniti servizzi essenzjali ta' interess ġenerali jidher li huwa limitat anke jekk is-suq uniku diġitali għandu potenzjal konsiderevoli għat-tkabbir.

2.7 Huma ppjanati sussidji diretti għall-infrastrutturi tas-servizz diġitali biex jindirizzaw il-kongestjonijiet marbuta mal-użu tas-servizzi fi hdan l-oqfsa interoperabbli. Fil-biċċa l-kbira tal-każijiet, dawn il-pjattaformi huma totalment iffinanzjati mill-UE, billi ma hemmx sidien fiżiċi ta' infrastruttura Ewropea tas-servizz interoperabbli.

2.8 Issa huwa ċar li l-ebda Stat Membru jew investitur ma huwa lest li jiffinanzja servizzi transkonfinali. Għaldaqstant, il-valur miżjud tal-UE huwa għoli.

2.9 Kull sena, skont il-fondi disponibbli u l-prijoritajiet definiti, madankollu ser jibqgħu jintużaw l-infrastrutturi tas-servizz diġitali. Fid-dawl tal-kuntest baġitarju Ewropew, l-ghajnuna pubblika ser tiġi minn sorsi ohra minbarra s-CEF, b'mod partikolari sorsi nazzjonali u l-Fondi Ewropej Strutturali u tal-Investment (ESIF). Is-CEF tista' tiffinanzja biss numru limitat ta' proġetti tal-broadband, iżda ser tiffacilita l-allokazzjoni effiċjenti tar-riżorsi tal-ESIF, b'mod partikolari billi tuża fondi dedikati għall-programmi operattivi. Madankollu, dawn il-kontribuzzjonijiet jistgħu jintużaw biss fl-Istat Membru kkonċernat. Fil-qasam tal-broadband, din il-proposta hi limitata li ttiprovdi għal mekkaniżmi biex jiġu allokati, b'mod partikolari, ir-riżorsi tal-Fondi Strutturali.

2.10 B'hekk inżamm il-prinċipju tan-newtralità teknoloġika.

3. Kummenti generali tal-KESE

3.1 Il-proġetti "Konnessjonijiet bażi trans-Ewropej ta' veloċità għolja għall-amministrazzjonijiet pubbliċi" u "Soluzzjonijiet tat-teknoloġija tal-informazzjoni u tal-komunikazzjoni għal networks tal-enerġija intelligenti u għall-forniment ta' Servizzi tal-Enerġija Intelligenti" thassru.

3.2 L-iżvilupp ta' infrastrutturi godda ta' servizzi diġitali li jiffacilitaw il-moviment minn pajjiż għall-iehor, il-"Pjattaforma Ewropea għall-interkonnessjoni tas-servizzi tal-impjegi u tas-sigurtà soċjali", u "Pjattaformi ta' kooperazzjoni amministrattiva onlajn" ġew abbandunati.

3.3 Il-Kumitat għall-Industrija, ir-Ricerka u l-Enerġija tal-Parlament Ewropew zied infrastrutturi addizzjonali ta' servizzi diġitali dwar "L-użu ta' infrastrutturi fit-trasport pubbliku li jippermettu l-użu ta' servizzi ta' prossimità sikuri u interoperabbli", "Pjattaforma ta' Soluzzjoni Onlajn għat-Tilwim", "Pjattaforma Ewropea ta' Access għar-Riżorsi Edukattivi", u "Servizzi ta' fatturar elettronici transkonfinali interoperabbli".

3.4 Madankollu, il-PE dahhal miri ta' veloċitajiet ta' trażmissjoni ambizzjużi hafna ("1Gbps fejn possibbli u aktar").

3.5 L-għan tal-Aġenda Diġitali għall-Ewropa li timplimenta għal kulhadd infrastruttura diġitali tal-broadband b'veloċità għolja, permezz ta' teknoloġiji fissi u teknoloġiji mingħajr fili, jitlob għal miżuri biex jiġu eliminati l-"kongestjonijiet diġitali". Minhabba li l-baġit li inizjalment ġie previst (EUR 9,2 biljun) tnaqqas sew għal EUR 1 biljun, il-Kummissjoni kellha tagħmel emendi sostanzjali għall-proġetti ta' interess komuni għall-iżvilupp tan-networks tal-broadband u l-infrastrutturi tas-servizzi diġitali.

3.6 Kif il-KESE tenna f'diversi opinjonijiet, huwa konvint li access għall-broadband għal kulhadd huwa fattur ewlieni għall-iżvilupp tal-ekonomiji moderni, iżda wkoll dan sar element essenzjali għall-holqien ta' impjegi godda, għal koeżjoni ahjar, għall-benesseri u għall-inkluzjoni diġitali ta' individwi u territorji shah li huma ekonomikament u kulturalment żvantaġġati.

3.7 L-iffissar tal-għanijiet u l-prijoritajiet tal-proġetti ta' interess komuni żviluppati biex dan jitlaħaq jissodisfa rekwiżit essenzjali: l-użu tar-riżorsi finanzjarji bl-ahjar mod possibbli u t-tilhiq ta' għanijiet speċifiċi, filwaqt li jiġi evitat li l-finanzjament jixxerred wisq/ikun wisq frammentat.

3.8 Il-KESE jilqa' l-fatt li l-principju tan-newtralità teknoloġika, li huwa fundamentali għal internet verament miftuħ, huwa affermat mill-ġdid.

3.9 Il-KESE jfakkar li r-riżorsi jridu jintużaw għal soluzzjonijiet ta' networks miftuħa u accessibbli fuq bażi mhux diskriminatorja bi spiża accessibbli għaċ-ċittadini u n-negozji. Madankollu, il-KESE jenfasizza d-diffikultà enormi biex il-Kummissjoni talloka b'mod ekwu l-fondi previsti mir-Regolament, minhabba l-kollass tal-baġit.

3.10 Issa huwa ċar li l-ebda Stat Membru jew investitur ma huwa lest li jiffinanzja s-servizzi transkonfinali. Għaldaqstant, il-valur miżjud tal-UE huwa għoli. Il-KESE jtenni t-talba tiegħu għall-iżvilupp ta' mappej Ewropej, nazzjonali u reġjonali li jidentifikaw iż-żoni b'nuqqas ta' kopertura u jiffacilitaw l-iżvilupp ta' inizjattivi godda, pubbliċi jew privati. Barra minn hekk, il-ftuħ għal kooperazzjoni ma' pajjiżi terzi u organizzazzjonijiet internazzjonali huwa importanti biex tittejjeb l-interoperabbiltà bejn in-networks rispettivi tat-telekomunikazzjonijiet.

3.11 Fil-fehma tal-KESE, il-multiplikazzjoni ta' operaturi alternattivi, għalkemm tat spinta lill-kompetizzjoni u naqqset il-prezzijiet għall-konsumaturi, naqqset sew il-marġnijiet tal-operaturi diġà stabbiliti u għalhekk illimitat il-kapaċità tagħhom għall-investment. Għalhekk huwa importanti li jkun hemm riflessjoni dwar politika Ewropea ġdida għar-regolazzjoni tan-network, li tippermetti l-involvement qawwi u komuni tal-atturi kollha Ewropej fis-settur, sabiex, mal-hruġ mill-kriżi, ilaħhqu mad-dewmien tal-iżvilupp tal-broadband ta' veloċità għolja u veloċità għolja hafna.

4. Kummenti speċifiċi tal-KESE

4.1 Il-KESE jinnota b'dispaċir li, fuq sugġett daqshekk importanti, hemm oppożizzjoni bħal din bejn il-Kunsill, il-PE u l-Kummissjoni.

4.2 Il-kwistjoni kienet sinifikanti meta l-pakkett tat-telekomunikazzjonijiet kien għadu ta' EUR 9 biljun għall-broadband u l-pjattaformi ta' servizzi. Minhabba l-iskala ta' dan il-finanzjament il-ġdid, jidher ġustifikat li jiġu ddedikati fondi għal proġetti li jikkostitwixxu l-baġit għal proġetti futuri li llum ġew posposti għal raġunijiet baġitarji.

4.3 Il-bini tas-suq uniku diġitali jehtieg l-interkonnessjoni u l-interoperabbiltà tan-networks nazzjonali. F'dan il-kuntest ġdid ta' baġit li qiegħed kulma jmur jonqos, il-Kummissjoni trid turi rigorożità mill-akbar dwar il-kriterji tal-għażla tal-proġetti li ser ikunu ffinanzjati billi tissorveljhom u tevalwhom bir-reqqa.

4.4 Il-KESE jfakkar li dawn il-proġetti jistgħu jgħinu lill-SMEs biex jaċcessaw l-ekonomija diġitali u biz-żmien joholqu impjegi sikuri. Il-Kumitat jitlob li jkun ippubblikat rapport perġodiku dwar l-użu ta' dawn il-fondi.

4.5 Fl-ahhar nett, il-Kumitat itenni li minn issa 'l quddiem huwa assolutament essenzjali li l-konnessjoni mal-internet issir parti mis-servizz universali.

4.6 Minhabba r-relazzjonijiet interistituzzjonali, huwa ta' sorpriża li saret thassib, li l-KESE sab li l-Kummissjoni hassret l-Artikolu 8 fit-test rivedut – ir-referenza għall-KESE u l-KtR. Waqt id-deliberazzjonijiet u fil-Kumitat, ir-rappreżentant tal-Kummissjoni spjega dan bhala talba mill-Kunsill. Jista' jkun li lużu tal-kelma "mibghuta" kien problematiku. Jibqa' l-fatt li l-Kumitat jinsisti li jixtieq jircievu r-rapport.

Brussell, 16 ta' Ottubru 2013

Il-President
tal-Kumitat Ekonomiku u Soċjali Ewropew
Henri MALOSSE
